

हि, व्य, हेतुः । (यथा, शाकुन्तले । १ अङ्के ।

“अशंसयं चक्षपरिग्रहमा

यदायमस्यामभिलाषि मे मनः ।

सतां हि सन्देहपदेषु वस्तुषु

प्रमाणमन्तःकरणप्रवृत्तयः ॥”)

अवधारणम् । इत्यमरः । ३।४।२५६ ; ३।४।५ ॥

पादपूरणम् । विशेषः । प्रश्नः । (यथा, रामा-

यणे । २ । ६४ । ३० ।

“नाभिवादयसे माय न च मामभिभाषसे ।

किञ्च शेषे तु भूमौ त्वं वत्स ! किं कुपितो

हसि ॥”)

हेत्वपदेशः । सभूमः । असूया । इति मेदिनी ॥

शोकः इति शब्दरत्नावली ॥

हिंसकः, पुं, (हिनस्ति तच्छीलः । हिंस + खलु ।)

हिंसपशुः । अथर्वविद्वद्ब्राह्मणः । शत्रुः । इति

शब्दरत्नावली ॥

हिंसकः, त्रि, (हिंस + खलु ।) हिंसाकर्त्ता ।

तत्पर्यायः । घातुकः २ हिंसः ३ शरावः ४

हन्ता ५ । इति शब्दरत्नावली ॥ स चाष्टविधः ।

यथा,—

“भोक्तानुमन्ता संस्कर्त्ता क्रयविक्रयिहिंसकाः ।

उपहृता घातयिता हिंसकाश्चाष्टधाधमाः ॥”

इति काशीखण्डम् ॥ * ॥

साधोभार्यादिहिंसने दोषो यथा,—

“भार्यां प्रियसखीं यस्तु साध्वीं हिंसति निर्धृणः ।

न तेऽमृतं प्राप्नुवन्ति हिंसका दुष्टयोनिजाः ॥”

इति वाराहे ब्राह्मणदीक्षासूत्रनामाध्यायः ॥ * ॥

शरणागतदिहिंसकस्य अथर्ववार्त्तायत्वं यथा,—

“शरणागतबालस्त्रीहिंसकान् संवसेन्न तु ।

चोर्ध्वगतानपि सदा कृतघ्नसंहितानिमान् ॥”

इति प्रायश्चित्ततत्त्ववृत्तयश्चवल्कावचनम् ॥

हिंसा, स्त्री, (हिंसनमिति । हिंस + अन् । टाप् ।)

घातः । इति मेदिनी ॥ चौथ्यादिकर्म । यथा ।

हिंसा चौथ्यादिकर्म च । इत्यमरः । ३।३।२९८ ॥

चौरस्य कर्म चौथ्यं आदिना बन्धनताडनवृत्ति-

नाशत्रासादि च चकाराहोऽपि हिंसा । इति

तट्टीकायां भरतः ॥ * ॥ हिंसिते प्रतिहिंसायां

दोषाभावो यथा,—

“कृते प्रतिकृतं कुर्यात् हिंसिते प्रतिहिंसितम् ।

न तत्र दोषं पश्यामि दुष्टे दोषं समाचरेत् ॥”

इति गारुडः । ११५ । ४७ ॥

विष्णुभक्तानां ब्राह्मणादीनाञ्च हिंसाकर्तुरचि-

रात्नाशो यथा,—

“दुष्टा यदा मे भक्तानां ब्राह्मणानां गवामपि ।

क्रतूनां देवतानाञ्च हिंसां कुर्वन्ति निश्चितम् ।

तदाचिरन्ते नश्यन्ति यथा वज्रौ वृक्षानि च ॥”

इति ब्रह्मवैवर्ते श्रीकृष्णजम्बखण्डे । ६।६।२२ ॥

पशुहिंसानिषेधो बलिशब्दे दृष्टव्यः ॥ * ॥ अथ

वेधहिंसाविचारः । मा हिंस्यात् सर्वा भूतानि

इत्यत्र सर्वशब्दस्य व्यापकार्थपरतया एतद्विधि-

मनुष्यस्य । बायर्थ्यं श्वेतमालमेत । इत्यादिविधे-

विषयाप्राप्तेरगत्या वेधातिरिक्तविषयत्वम् ।

सर्वाः सर्वाणि ह्यन्तसि वेत्यनेन तत् पदं सिद्धम् ।

यदपि नानादर्शनटीकाकृतिर्वाच्यमिति मन्त्रे-

स्तत्त्वकौमुद्यां अभिहितम् । न च मा हिंस्यात्

सर्वा भूतानि इति सामान्यशब्दं विशेषशब्दे-

णाग्नीसोमौयं पशुमालमेत इत्यनेन बाध्यते इति

वाच्यं विरोधाभावात् विरोधे हि बलौवसा दुज्जलं

वाध्यते । न चास्ति विरोधः भिन्नविषयत्वात् ।

तथा हि मा हिंस्यादिति निषेधेन हिंसाया

अनर्थहेतुभावो ज्ञायते न पुनरक्तत्वमपि ।

न चानर्थहेतुत्वकृतूपकारकत्वयोः कश्चिदस्ति

विरोधः । हिंसा हि पुरुषस्य दोषमावच्छति

क्रतोश्च उपकरिष्यतीत्यनेन । तदपि सांख्य-

नये । सोमांसकमते तु विरोध एव । तथा हि ।

गुरुनये न खलु सर्वभूतहिंसाभावविषयकं

कार्यं इति निषेधविध्यर्थस्य वाचं विना अग्नी-

सोमौयपशुमालभनविषयकं कार्यं इति भाव-

विध्यर्थ उपपद्यते । भट्टनये तु अङ्के यथा

तथास्तु । न च मुख्यपशुयागे पुरुषार्थे पशु-

हिंसनस्यार्थसाधनत्वमनर्थसाधनत्वस्योपपद्यते

विरोधात् वस्तुतस्तु अङ्केऽपि विरोधोऽस्त्येव

कुतो विधेरेष स्वभावो यः स्वविषयस्य साक्षात्

परम्परया वा पुरुषार्थसाधनत्वमवगमयति

अन्यथा अज्ञानां प्रधानोपकारकत्वमपि नाज्ञौ-

क्रियते । अर्थसाधनत्वं बलवदनिष्टानुबन्धीष्ट-

साधनत्वम् । अनर्थसाधनत्वं बलवदनिष्टसाधन-

त्वम् । न चानयोरेकत्र समावेश इति । अत-

एवोक्तं तस्मात् यज्ञे वधोऽवध इति । नन्वेवं

श्वेनेनाभिचरन् यजेत इत्यत्र श्वेनस्य शत्रुवध-

रूपेष्टसाधनत्वमवगतं अभिचारो भूलकर्मो चेति

मनुना उपपातकगणनमध्ये पाठात् अनिष्ट-

साधनत्वमवगतं तदेतत् कथमुपपद्यतामिति

चेन्नैवम् । आततायिनमयान्तं हन्यादेवाविचा-

रयन् इत्येकवाक्यतया आततायिखले इष्टसाध-

नत्वम् । अनाततायिखले तूपपातकत्वेन बल-

वदनिष्टसाधनत्वम् । इत्यविरोध इति । गुरु-

चरणा अभ्येवम् । इति तिथ्यादितत्त्वम् ॥ * ॥

ब्राह्मणस्य हिंसा निषेधो यथा,—

“हिंसा चैव न कर्त्तव्या वेधहिंसा तु राजसी ।

ब्राह्मणैः सा न कर्त्तव्या यतस्ते सात्विका

मृगाः ॥”

इति श्राद्धविवेकटीकायां गोविन्दानन्दधृत-

बृहन्मनुवचनम् ॥

हिंसाकर्म्म, [न्] स्त्री, (हिंसाप्रधानं कर्म ।)

अथर्ववेदोक्तमन्त्रयन्त्रादिनिष्पादितमारण्योच्चा-

टनादि । तत्पर्यायः । अभिचारः २ । इत्य-

मरः । ३ । २ । १८ ॥

हिंसारः, पुं, (हिनस्तीति । हिंस + आरः ।)

व्याघ्रः । इति त्रिकाण्डशेषः ॥

हिंसालुः, त्रि, वधशीलः । घातुकः । हिंसधातो-

रालुप्रत्ययेन निष्पन्नः ॥

हिंसालुकः, पुं, (हिंसालु + स्वार्थे संज्ञायां वा

कन् ।) हिंसाशीलकुकुरः । यथा,—

“हिंसालुकः खादुकः आ योगितोऽलर्क

इत्यते ।”

इति हारावली ॥

हिननशीले, त्रि ॥

हिंसितः, त्रि, (हिंस + क्तः ।) हिंसाप्राप्तः ।

यथा,—

“यस्तु भागवतान् दृष्ट्वा भूत्वा भागवतः शुचिः ।

अभ्युत्थानं न कुर्वीत अहं तेनापि हिंसितः ॥

यस्तु कन्यां पिता दत्त्वा न प्रयच्छति तां पुनः ।

अष्टौ पित्रगणास्तेन हिंसिता नात्र संशयः ॥”

इति वाराहे ब्राह्मणदीक्षासूत्रनामाध्यायः ॥

हिंसोरः, पुं, (हिनस्तीति । हिन्स + “हिंसरी-

रनोरचौ ।” उणा० ५ । १८ । इति ईरन् ।)

व्याघ्रः । खले, त्रि । इति उणादिवृत्तिः ॥

हिंसः, त्रि, (हिनस्तीति । हिंस + “नमि-

कम्पोति ।” ३ । २ । १६७ । इति रः ।)

हिंसाशीलः । तत्पर्यायः । शरावः २ घातुकः

३ । इत्यमरः । ३ । १ । २८ ॥ हिंसकः ४

हन्ता ५ । इति शब्दरत्नावली ॥ शार्ङ्गः ६ ।

इति जटाधरः ॥ * ॥ हिंसायां हिंसने दोषा-

भावो यथा,—

“कृपा कार्या सतां शब्ददहिंसेषु च जन्तुषु ।

हिंसायां न हि दोषश्च हिंसायाश्च ब्रजेखरः ॥”

इति ब्रह्मवैवर्ते श्रीकृष्णजम्बखण्डे ८५ अध्यायः ।

हिंसः, पुं, (हिनस्तीति । हिंस + रः ।) धारः ।

भीमसेनः । हरः । इत्युणादिकोषः ॥

हिंसकः, पुं, (हिंस एव । कन् ।) हिंसपशुः ।

इति शब्दरत्नावली ॥

हिंसपशुः, पुं, (हिंसः) पशुः ।) हिंसकजन्तुः ।

तत्पर्यायः । व्याडः २ हिंसकः ३ हिंसकः ४

शिविः ५ । इति शब्दरत्नावली ॥ श्वापदः ६ ।

इति त्रिकाण्डशेषः ॥

हिंसा, स्त्री, (हिनस्तीति । हिंस + रः । टाप् ।)

एलावली । काकादनी । मांसौ । जटामांसौ ।

इति मेदिनीकरहेमचन्द्रौ ॥ गवेडुका । गवे-

धुका । नाडो । शिरा । इति शब्दचन्द्रिका ॥

हिक, ज कूजे । इति कविकल्पद्रुमः ॥ (भा०-

उभ०-अक०-सेट् ।) कोपधः । ज, हिकिति

हिकते । कूजोऽव्यक्तशब्दः । हिकायामेवाय-

मिति भट्टमल्लः । हिकति लोकाः । इति दुर्गा-

दासः ॥

हिक, क ड हिंसे । इति कविकल्पद्रुमः ॥ (चुरा०-

आत्म०-सक०-सेट् ।) कोपधः । क ड, हिक-

यते । इति दुर्गादासः ॥

हिका, स्त्री, (हिक कूजे + गुरोश्चेल्यः । टाप् ।

यहा, हिकरतेऽनयेति । हिक + करणे घञ् ।)

रोगोपसर्गविशेषः । हिंच्कौ इति भाषा ।

इत्यमरः । ३ । ५ । ८ ॥ हे कटौ इति ख्यातो

व्याधिविशेषः । हिकति कूजत्यनया हिका ।

हिक ज कूजे सेमन्तात् सरोरिति घः । हिक-

यते हिनस्तीति वा । हिक क ड हिंसे पचा-

हित्वादन् । हिंगिति कृत्वा कायति शब्दायते